
Shri Tyagarajadashaka Stuti

శ్రీత్యాగరాజదశకస్తుతిః

Document Information



Text title : Shri Tyagarajadashaka Stuti

File name : tyAgarAjadashakastutiH.itx

Category : shiva, dashaka, stuti

Location : doc_shiva

Author : shrImUlayogIndra

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org

శ్రీత్యాగరాజదశకస్తుతిః



నీలకన్ధర భాలలోచన బాలచన్ద్రశిరోమణే
కాలకాల కపాలమాల హిమాలయాచలజాపతే ।
శూలదోర్ధర మూలశక్కర మూలయోగివరస్తుత
త్యాగరాజ దయానిధే కమలాపురీశ్వర పాహి మామ్ ॥ ౧॥

హారకుణ్డలమౌలికక్కుణ కిక్కిణీకృతపన్నగ
వీరఖడ్గ కుబేరమిత్ర కలత్రపుత్రసమావృత ।
నారదాది మునీన్ద్రసన్నత నాగచర్మకృతామృర
త్యాగరాజ దయానిధే కమలాపురీశ్వర పాహి మామ్ ॥ ౨॥

భూతనాథ పురాన్తకాతుల భుక్తిముక్తిసుఖప్రద
శీతలామృతమన్దమారుత సేవ్యదివ్యకలేవర ।
లోకనాయక పాకశాసన శోకవారణ కారణ
త్యాగరాజ దయానిధే కమలాపురీశ్వర పాహి మామ్ ॥ ౩॥

శుద్ధమద్ధలతాలకాహలశక్కుడివ్యరవప్రియ
నృత్రగీతరసజ్ఞ నిత్యసుగన్ధిగౌరశరీర భో ।
చారుహార సురాసురాధిపపూజనీయపదామ్బుజ
త్యాగరాజ దయానిధే కమలాపురీశ్వర పాహి మామ్ ॥ ౪॥

ఘోరమోహమహాన్ధకారదివాకరాఖిలశోకహన్
ఏకనాయక పాకశాసనపూజితాజ్ఞీసరోరుహ ।
పాపతూలహుతాశనాఖిలలోకజన్మసుపూజిత
త్యాగరాజ దయానిధే కమలాపురీశ్వర పాహి మామ్ ॥ ౫॥

సర్పరాజవిభూష చిన్మయ హృత్సభేశ సదాశివ
నన్దిభృగ్గిగణేశవన్దితసున్దరాజ్ఞీసరోరుహ ।
వేదశేఖరసౌధసుగ్రహ నాదరూప దయాకర
త్యాగరాజ దయానిధే కమలాపురీశ్వర పాహి మామ్ ॥ ౬॥

పఙ్కజాసనసూత వేదతురఙ్గ మేరుశరాసన
 భానుచంద్రరథాఙ్గ భూరథ శేషశాయిశిలీముఖ ।
 మన్దహాసఖిలీకృతత్రిపురాస్తకృద్ బడవానల
 త్యాగరాజ దయానిధే కమలాపురీశ్వర పాహి మామ్ ॥ ౭॥
 దివ్యరత్న మహాసనాశయ మేరుతుల్యమహారథ
 ఛత్రచామరబర్హిబర్హసమూహ దివ్యశిరోమణే ।
 నిత్యశుద్ధ మహావృషధ్వజ నిర్వికల్ప నిరఙ్గాన
 త్యాగరాజ దయానిధే కమలాపురీశ్వర పాహి మామ్ ॥ ౮॥
 సర్వలోకవిమోహనాస్పదతత్పదార్థ జగత్పతే
 శక్తివిగ్రహ భక్తదూత సువర్ణవర్ణ విభూతిమన్ ।
 పావకేస్తుదివాకరాక్ష పరాత్పరామితక్తిమన్
 త్యాగరాజ దయానిధే కమలాపురీశ్వర పాహిమామ్ ॥ ౯॥
 తాత మత్కృతపాపవారణసింహ దక్షభయఙ్కర
 దారుకావనతాపసాధిపసుందరీజనమోహక ।
 వ్యాఘ్రపాదపతఙ్గాలిస్తుత సార్థవన్ద్య సశైలజ
 త్యాగరాజ దయానిధే కమలాపురీశ్వర పాహిమామ్ ॥ ౧౦॥
 శ్రీమూలాభిధయోగివర్యరచితాం శ్రీత్యాగరాజస్తుతిం
 నిత్యం యః పఠతి ప్రదోషసమయే ప్రాతర్ముహుస్సాదరమ్ ।
 సోమాస్కన్ధకృపావలోకనవశాదిష్టానిహాప్త్యాఽన్తిమే
 కైలాసే పరమే సుధామ్నై రమతే పత్యా శివాయాఃసుధీః ॥ ౧౧॥
 ఇతి శ్రీ శ్రీమూలయోగీంద్రకృతా త్యాగరాజదశకస్తుతిః సమాప్తా ।

Proofread by Aruna Narayanan

Shri Tyagarajadashaka Stuti

pdf was typeset on February 3, 2023

Please send corrections to sanskrit@cheerful.com

